

درس حدیث

فوت شدگان کے لئے دعائے مغفرت کی اہمیت

درس : پروفیسر محمد یوسف جنوجوہ

عَنْ عَبْدِ اللَّهِ بْنِ عَبَّاسٍ ظَهَرَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((مَا الْمَيْتُ فِي الْقَبْرِ إِلَّا كَالْعَرِيقِ الْمُتَغَوِّثِ يَتَنْظَرُ ذُخْرَةً تَلْحُقُهُ مِنْ أَبٍ أَوْ أُمًّا أَوْ أَخٍ أَوْ صَدِيقٍ، فَإِذَا لَحِقَتْهُ كَانَ أَحَبُّ إِلَيْهِ مِنَ الدُّنْيَا وَمَا فِيهَا، وَإِنَّ اللَّهَ تَعَالَى لِيَدْخُلَ عَلَى أَهْلِ الْقُبُورِ مِنْ دُعَاءِ أَهْلِ الْأَرْضِ أَشَأَلَ الْجِبَالَ، وَإِنْ هُدْيَةً لِلْأَحْيَاءِ إِلَى الْأَمْوَاتِ إِلَّا سْتَغْفَارٌ لَهُمْ)) (رواه البیهقی فی شعب الایمان) حضرت عبد الله بن عباس رضی اللہ عنہما سے روایت ہے کہ رسول اللہ ﷺ نے فرمایا: "قبر میں مدفن مردے کی مثال بالکل اُس شخص کی سی ہے جو دریا میں ڈوب رہا ہو اور مرد کے لئے جیچ پکار رہا ہو۔ وہ بے چارہ انتظار کرتا ہے کہ ماں یا باپ یا بھائی یا کسی دوست آشنا کی طرف سے دعائے رحمت و مغفرت کا تحفہ پہنچے۔ پس جب کسی طرف سے اس کو دعا کا تحفہ پہنچتا ہے تو وہ اس کو دنیا و ما فیہا سے زیادہ عزیز و محبوب ہوتا ہے۔ اور دنیا میں رہنے لئے والوں کی دعاؤں کی وجہ سے قبر کے مردوں کو اتنا عظیم ثواب اللہ تعالیٰ کی طرف سے ملتا ہے جس کی مثال پہاڑوں سے دی جاسکتی ہے۔ اور مردوں کے لئے زندوں کا خاص ہدیہ ان کے لئے دعائے مغفرت ہے۔"

بخشش اور مغفرت کا ہر شخص محتاج ہے، کیونکہ کوئی شخص بھی اپنے نیک اعمال کی بدولت نجات حاصل نہیں کر سکتا۔ کسی شخص کے اعمال اس درجہ کامل نہیں ہو سکتے کہ وہ جنت کا مستحق قرار دیا جاسکے، کیونکہ اللہ تبارک و تعالیٰ کے ہر بندے پر اتنے احسانات ہیں کہ وہ حد درج عبادات اور فرمائیداری کر کے بھی ان کا بدله نہیں اتار سکتا۔ لہذا یہ تعلیم دی گئی ہے کہ بنده اللہ کے احکام کی ممکن حد تک تعییل کرے اور ساتھ ہی ساتھ اپنی کوتا ہیوں پر بخشش بھی مانگتا ہے۔ رسول اللہ ﷺ نے ایک بار ارشاد فرمایا تھا کہ کوئی بندہ اپنے اعمال کی بدولت جنت میں نہیں جا سکتا۔ جب کسی نے پوچھا کہ کیا حضور ﷺ آپ بھی؟ تو آپ نے فرمایا: "ہاں

میں بھی الٰہ یہ کہ مجھے اللہ تعالیٰ اپنے فضل اور رحمت سے ڈھانپ لے۔ اس سے معلوم ہوا کہ معروف کی عیرادی کرنا اور مکرات سے پچھا انتہائی ضروری ہے مگر اس کے ساتھ ساتھ مغفرت کی درخواست کرنا بھی ہر وقت کا معمول ہوتا چاہئے، کیونکہ یہ عمل اللہ تعالیٰ کو بہت پسند ہے کہ بنده نیک اعمال اختیار کرنے کے باوجود اپنی کوتا ہیوں، غلطیوں اور خامیوں پر اس کے سامنے عاجزی کا اظہار کرتا ہے اور بخشش مانگتا ہے۔ خود قرآن مجید میں استغفار کی تاثیر ان الفاظ میں مذکور ہے:

﴿وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ﴾ (الانفال: ۳۳)

”اللہ تعالیٰ ایسا نہیں کہ وہ بخشش مانگتیں اور پھر بھی وہ انہیں عذاب دے۔“

چنانچہ ہر بندے کو اس سکولت سے فائدہ اٹھانا چاہئے۔ احادیث میں وارد ہے کہ خود رسول اللہ ﷺ ہر دن میں کثرت کے ساتھ استغفار کرتے تھے۔ حضرت ابو ہریرہ رض سے روایت ہے کہ رسول اللہ ﷺ نے ارشاد فرمایا:

”خدا کی قسم! میں دن میں ستر دفعہ سے زیادہ اللہ تعالیٰ کے حضور میں توبہ اور استغفار کرتا ہوں۔“ (صحیح البخاری)

اپنے لئے بخشش مانگنا تو ہے ہی مگر دوسروں کے لئے بخشش کی دعا کرنے کی بھی تلقین کی گئی ہے۔ اور اس مضمون کو نہ صرف قرآن مجید میں حکم کہا گیا ہے بلکہ استغفار کے کلمات بھی سکھائے گئے ہیں۔ مثال کے طور پر:

﴿رَبَّنَا أَغْفِرْلِيْ وَلَوَالدَّى وَلِلْمُؤْمِنِينَ يَوْمَ يَقُوْمُ الْحِسَابُ﴾ (ابراهیم: ۴)

”اے ہمارے پروردگار! مجھے بخشش دے اور میرے ماں باپ کو اور سب ایمان والوں کو حساب کے دن۔“

نیز دوسروں کے لئے بخشش مانگنا خود اپنے حق میں بھی بے انتہا مفید ہے۔ حضرت عبادہ بن صامت رضی اللہ عنہ سے مروی ہے کہ رسول اللہ ﷺ نے فرمایا: ”جو بندہ عام ایمان والوں اور ایمان والیوں کے لئے اللہ تعالیٰ سے مغفرت مانگے گا اس کے لئے ہر مومن مردوں عورت کے حساب سے ایک ایک شکل کی لکھی جائے گی۔“ (معجم کبیر للطراوی)

جو شخص فوت ہو جاتا ہے اس کے اعمال کا سلسلہ منقطع ہو جاتا ہے، اب وہ کوئی نیک کام نہیں کر سکتا۔ نہ وہ نمازیں پڑھ سکتا ہے، نہ روزے رکھ سکتا ہے، نہ وہ مسکین کو کھانا کھلا سکتا ہے اور نہ ہی کسی ضرورت مند کے کام آ سکتا ہے، مگر نیکوں کی اسے ضرورت ہوتی ہے۔ اب یا تو اسے باقیات الصالحات نفع پہنچا سکتی ہیں یا پھر پیچھے رہنے والوں کا استغفار اس کے لئے فائدہ

مند ہو سکتا ہے۔ باقیات الصالحات سے مراد تو مرتے والے کے وہ نیک اعمال ہیں جن کی نفع رسانی جاری ہے۔ مثلاً کسی کو نیک کام پر لگایا، توجہ تک وہ نیک عمل کرتا رہے گا اس شخص کو بھی اس کا ثواب ملتا رہے گا۔ کسی کو دین کا علم سکھایا اور اس نے آگے کے دروسوں کو وہ علم سکھایا، یا مسجد، درسہ یا ہسپتال قائم کر دیا اور اس سے لوگوں کو سلسل فائدہ پہنچ رہا ہے تو ان نیکیوں کا ثواب مر نے والے کو بھی لگاتا رہ پہنچتا رہے گا۔ اندازہ کیجئے کہ جب وہ خوددارا عمل سے گزر چکا اور اب وہ کسی طرح کی نیکی از خود نہیں کر سکتا تو اس کو پہنچے کی ہوئی نیکیوں کا ثواب ملے گا تو اس کی روح کو کس قدر خوشی ہو گی! اسی طرح مر نے والے کے پہنچے رہنے والے جب اس کے لئے مغفرت طلب کرتے ہیں تو اس کا بھی اسے حد درجہ فائدہ پہنچتا ہے۔ یہی وجہ ہے کہ جب کوئی مومن فوت ہوتا ہے تو فن ہونے سے پہلے اس کی نماز جنازہ پڑھی جاتی ہے جو نہ صرف اس کے لئے مغفرت کی دعا ہے بلکہ جملہ زندوں اور مُردوں کے حق میں بھی بخشش کی اجاتا ہے۔ یہ نماز جنازہ میت کے لئے بخشش کا باعث تو ہے ہی خود نماز جنازہ پڑھنے والا بھی اللہ کے ہاں بڑا اجر پاتا ہے۔ حضرت مالک بن حمیر رض سے روایت ہے رسول اللہ ﷺ نے فرمایا: ”جس مسلمان بندے کا انتقال ہو جائے اور مسلمانوں کی تین صفائیں اس کی نماز جنازہ پڑھیں (یعنی اس کے لئے مغفرت کی دعا مانگیں) تو ضرور ہی اللہ تعالیٰ اس بندے کے واسطے (مغفرت) واجب کر دیتا ہے۔“ (سنن ابی داؤد)

اسی طرح حضرت عائشہ صدیقہ رضی اللہ عنہا سے رسول اللہ ﷺ کا یہ ارشاد مروی ہے کہ ”جس میت پر مسلمانوں کی ایک بڑی جماعت نماز پڑھے جن کی تعداد سو نک پہنچ جائے اور وہ سب اللہ کے حضور میں اس کے لئے سفارش کریں، یعنی مغفرت اور رحمت کی دعا کریں، تو ان کی یہ سفارش اور دعا ضرور ہی قبول ہو گی۔“ (صحیح مسلم)

اسی طرح اور بھی بہت سی احادیث میں نماز جنازہ پڑھنے اور میت کے حق میں دعائے مغفرت کرنے کی فضیلیت مذکور ہے۔

زیر درس حدیث میں مُردے کی بے بُی کو واضح کیا گیا ہے کہ گویا وہ ذوبنے والے کی مانند ہے جو مدد کے لئے تجھ و پکار کر رہا ہو کہ کوئی اس کی مدد کو پہنچ کیونکہ مر نے والا خود تو کسی طرح کا عمل کرنہیں سکتا البتہ زندہ لوگ اس کے لئے بخشش کی دعا کر کے اس کے لئے مفید ثابت ہو سکتے ہیں، چنانچہ مر نے والا اس بے بُی اور بے چارگی میں انتظار کرتا ہے کہ اس کے ماں باپ، بھائی یا کسی دوست کی طرف سے اسے مغفرت اور رحمت کی دعا کا تحفہ پہنچے اور اس

آڑے وقت میں اس کے کام آئے۔ پہلی اُس عالم میں جب کسی زندہ کی طرف سے اسے دعا کا تھنہ پہنچتا ہے تو وہ اسے دنیا و فیہا سے زیادہ عزیز اور محبوب ہوتا ہے۔ سبھی وجہ ہے کہ اسلام نے یہ تعلیم دی ہے کہ ایسی پائیدار نیکیاں کرو جو مرنے کے بعد بھی سلسلہ ثواب کا سبب بنیں اور اسے موقعی کے لئے کثرت کے ساتھ دعائے مغفرت کروتا کہ بے بھی کے وقت ان کے کام آئیں۔ پھر اس حدیث میں آپ نے دیکھا کہ زندوں کی طرف سے استغفار کے اس تھنہ پر قبر والوں کو اتنا ثواب اللہ تعالیٰ کی طرف سے ملتا ہے جس کی مثال پہاڑوں سے دی جا سکتی ہے۔ اس سے معلوم ہوا کہ استغفار کے جن الفاظ کو ہم زبان پر بڑے ہلکے چلکے محسوس کرتے ہیں اہل قبور کے حق میں ان کا منافع بے حد و حساب ہے۔

استغفار کے الفاظ کے اختصار اور زبان سے ادا یا گل میں سہولت کی وجہ سے عام آدمی اس کی اہمیت کا اندازہ نہیں لگاسکتا اور مطمئن نہیں ہو پاتا، لہذا اہل قبور کو ایصالِ ثواب کے لئے لوگ مختلف ناموں سے تقریبات منعقد کر کے اپنے آپ کو مطمئن کرنے کی کوشش کرتے ہیں۔ اس طرح وہ وقت بھی صرف کرتے ہیں پیسے بھی خرچ کرتے ہیں اور طرح طرح کے تکلفات سے بھی کام لیتے ہیں، مگر یہ طریقے نہ تو منسون ہیں اور نہ ہی ان پر اجر کا وعدہ ہے، بلکہ علمائے حق کے نزدیک یہ سراسر بدعتات ہیں۔ پھر اصل کو چھوڑ کر بے اہل کی طرف رجوع کرنا ہرگز دانش مندی نہیں۔ لہذا یہیں چاہئے کہ اہل قبور کو فتح پہنچانے کا وہ آسان، سہل اور ہلکا چلکا طریقہ اختیار کریں جو منسون ہے اور جس کا فائدہ موجود اور یقینی ہے، کیونکہ اس کی بخود رسول اللہ ﷺ نے دی ہے۔ ہاں، استغفار کے علاوہ کوئی ایسا نیک کام کرنا جس میں مال خرچ ہوتا ہو، ایسے نیک کام بھی علماء کے نزدیک اہل قبور کو ثواب پہنچانے کے لئے کرنا جائز ہیں، مٹاً کسی قوت شدہ عزیز کی طرف سے کسی بھوکے کو کھانا کھلانا، غریب مسکین کی امداد کرنا، ضرورت مند کو کپڑا پہنانا، افادہ عام کے لئے دو اخانہ بنانا، دینی مدارس کے طلبہ پر خرچ کرنا، مسجد بنوانا، مسجد کی ضروریات پر خرچ کرنا وغیرہ۔ یہ وہ کام ہیں جن میں پیسے تو خرچ ہوتے ہیں مگر کسی تقریب کے منعقد کرنے کی کوئی ضرورت نہیں ہوتی۔ پھر اسلام کا مزاد بھی بھی ہے کہ وہ اپنے ماننے والوں کو مشکلات میں نہیں ڈالتا، بلکہ سہولت اور آسانی کی تعلیم دیتا ہے اور بے جا اخراجات اور فضول کا میں میں تصحیح اوقات سے روکتا ہے، بلکہ بلا ضرورت خرچ کرنے والوں کو تو قرآن میں اخوان الشیطین (شیطانوں کے بھائی) کہا گیا ہے۔ چنانچہ یہیں چاہئے کہ اپنے فوت شدگان کے حق میں دعائے مغفرت پر اتفاق کریں اور اس کی تائیث پر یقین رکھیں کہ سبھی رسول اللہ ﷺ کی سنت ہے۔